



2018/2195(DEC)

23.1.2019

OPINJONI

tal-Kumitat għal-Libertajiet Ċivili, il-Ġustizzja u l-Intern

għall-Kumitat għall-Kontroll tal-Baġit

dwar il-kwittanza fir-rigward tal-implimentazzjoni tal-baġit tal-Aġenzija Ewropea għall-Gwardja tal-Fruntiera u tal-Kosta (Frontex) għas-sena finanzjarja 2017 (2018/2195(DEC))

Rapporteur għal opinjoni: Romeo Franz

PA_NonLeg

SUGĠERIMENTI

Il-Kumitat għal-Libertajiet Ċivili, il-Ġustizzja u l-Intern jistieden lill-Kumitat għall-Kontroll tal-Baġit, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Ifakkar li b'reazzjoni għall-influss tal-migranti u ta' persuni li jfittxu asil li l-Unjoni affaċċjat fl-2015, il-mandat tal-Aġenzija Ewropea għall-Gwardja tal-Fruntiera (Frontex) ("l-Aġenzija") ġie estiż b'mod konsiderevoli fl-2016, sabiex l-Aġenzija tkun tista' tindirizza b'mod aħjar il-ħtiġijiet u l-isfidi li qegħdin jiġu affaċċjati fil-fruntieri esterni tal-UE; jirrimarka li l-baġit tal-Aġenzija żdied b'21 % fl-2017, bil-persunal relatat jiżdied b'43 % fl-2017; jenfasizza li fl-2017 is-sistemi u l-proċeduri kienu għadhom fil-proċess li jiġu adattati għall-mandat il-ġdid tal-Aġenzija, li ġie aġġornat fl-2016 permezz tar-Regolament (UE) 2016/1624¹; jilqa' l-konklużjonijiet tal-Qorti tal-Awdituri li l-kontijiet annwali tal-Aġenzija jipprezentaw b'mod ġust il-pożizzjoni finanzjarja tagħha fil-31 ta' Dicembru 2017 u li t-tranzazzjonijiet tagħha huma legali u regolari; ifakkar li l-mandat tal-Aġenzija bħalissa qiegħed jiġi rivedut;
2. Jinnota li għat-tieni sena konsekuttiva, kancellazzjonijiet sinifikanti (17 %) tal-approprijazzjonijiet baġitarji ġew riportati mis-sena preċedenti; jenfasizza li dan jindika sopravvalutazzjoni sinifikanti tal-ħtiġijiet baġitarji tal-Aġenzija, b'mod partikolari min-naħa tal-amministrazzjonijiet pubbliċi tal-Istati Membri u pajjiżi oħra li jikkooperaw magħhom; jitlob għalhekk lill-Aġenzija taħdem mas-sħab tagħha biex ittejjeb il-previżjonijiet baġitarji tagħha; ihegġegħ lill-Aġenzija tagħmel użu mill-opzjonijiet relatati mal-kostijiet simplifikati u mekkaniżmi ta' finanzjament oħra minbarra l-ghotjiet biex, fejn xieraq, tiżdied il-kosteffikaċja;
3. Jinnota li mill-2014, il-Qorti tal-Awdituri ilha tirrapporta li l-prova tal-infiq iddikjarata mill-pajjiżi li jikkooperaw, spiss mhijiex suffiċjenti; jiddispjaċih li, għal darb'oħra, dan kien il-każ għall-2017, bil-finanzjament tal-iskjerament ta' Ajruplan fil-Greċja bħala appoġġ lill-Gwardja Kostali tal-Iżlanda u bil-kofinanzjament ta' ajruplan ieħor li ntuża mill-Guardia Civil Spanjola; jilqa' d-deċiżjoni tal-Aġenzija li tesplora l-użu ta' mudell ta' rimborż tal-ispejjeż simplifikat biex tindirizza dawn il-kwistjonijiet rikorrenti;
4. Jiddispjaċih dwar ir-reklutaġġ irregolari ta' persunal temporanju AST fi gradi oġħla minn dawk permessi mir-Regolamenti tal-Persunal (AST 4); jifhem id-diffikultajiet li l-Aġenzija qiegħda taffaċċa fir-reklutaġġ ta' persunal kwalifikat, li wassal lill-Aġenzija tirritorna EUR 4 miljuni; ifakkar lill-Aġenzija dwar l-importanza li taderixxi mar-Regolamenti tal-Persunal f'kull ħin;

¹ Ir-Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016 dwar il-Gwardja Ewropea tal-Fruntiera u tal-Kosta u li jemenda r-Regolament (UE) 2016/399 tal-Parlament Ewropew u tal-Kunsill u li jhassar ir-Regolament (KE) Nru 863/2007 tal-Parlament Ewropew u tal-Kunsill, ir-Regolament tal-Kunsill (KE) Nru 2007/2004 u d-Deciżjoni tal-Kunsill 2005/267/KE (*ĠU L 251, 16.9.2016, p. 1*).

5. Jiddispjaċih dwar il-fatt li l-avviżi ta' postijiet battala huma ppubblikati biss fuq is-sit web tal-Aġenzija u f'għadd limitat ta' lingwi biss; jistieden lill-Aġenzija tkun aktar proattiva fir-rigward tal-viżibbiltà u sensibilizzazzjoni ġenerali tal-postijiet battala tagħha; jirrikonoxxi t-tħassib dwar spejjeż addizzjonali relatati mat-traduzzjoni tal-avviżi ta' postijiet battala fil-lingwi tal-Unjoni kollha, madankollu, jitlob lill-Aġenzija tippubblika b'mod sistematiku l-postijiet battala tagħha fuq is-sit web tal-Uffiċċju Ewropew għas-Selezzjoni tal-Persunal (EPSO) bil-lingwi tal-Unjoni kollha sabiex tiżdied it-trasparenza fil-konfront taċ-ċittadini tal-Unjoni; jistieden lill-Kummissjoni tqis miżuri maħsuba biex inaqqsu l-piż finanzjarju għat-traduzzjoni tal-avviżi ta' postijiet battala fuq l-aġenziji, inkluż billi jiġi stabbilit ftehim qafas *ad hoc* maċ-Ċentru tat-Traduzzjoni għall-Korpi tal-Unjoni Ewropea;
6. Jinnota li l-Aġenzija għad m'għandhiex Pjan komprensiv tal-Kontinwità tan-Negozju approvat mill-Bord Amministrattiv minn mindu ċaqaqlet fl-2014; jitlob lill-Bord Amministrattiv tal-Aġenzija jadotta ftehim ċar dwar il-livell ta' servizz għall-kontinwità tal-attivitajiet tagħha f'każ ta' diżastru fuq il-post, kif ukoll objettivi korrispondenti ta' rkupru tal-IT u telf massimu permissibbli ta' data għas-sistemi u l-applikazzjonijiet l-aktar kritiċi tagħha; jitlob lill-Aġenzija tiżviluppa pjanijiet ta' appoġġ, sabiex teżerċitahom b'mod adegwat u jkollha riżultati tat-testijiet approvati b'mod responsabbli mill-Bord Amministrattiv;
7. Ifakkar li d-dispożizzjonijiet dwar l-informazzjoni u l-komunikazzjoni bħala parti mir-responsabbiltà tal-Aġenzija lejn il-pubbliku kienu modifikati b'mod konsiderevoli fir-Regolament rivedut, li jirrikjedi li l-Aġenzija tkun aktar trasparenti dwar l-attivitajiet tagħha; jiddispjaċih dwar il-fatt li l-Aġenzija għadha ma wettqitx bis-sħiħ dawn ir-regoli l-ġodda u jitlobha timplimentahom mingħajr dewmien;
8. Jiddispjaċih dwar il-fatt li l-biċċa l-kbira tal-programmi operattivi tal-Aġenzija għandhom nuqqas ta' objettivi kwantitattivi u valuri mmirati speċifiċi għall-operazzjonijiet kongunti; jinnota bi tħassib li dan, flimkien ma' dokumentazzjoni insuffiċjenti mill-pajjiżi li jikkooperaw, jistgħu jfixklu l-evalwazzjoni *ex post* tal-effikaċja tal-operazzjonijiet kongunti fit-tul; jistieden lill-Aġenzija tistabbilixxi objettivi strateġiċi rilevanti għall-attivitajiet tagħha u sistema effikaċi ta' monitoraġġ u rappurtar li tkun orjentata lejn ir-riżultati b'indikaturi ewlenin tal-prestazzjoni rilevanti u li jistgħu jitkejlu;
9. Jinnota bi tħassib, għal darb'ohra, l-iżbilanċ bejn il-ġeneri fil-Bord Amministrattiv tal-Aġenzija; ifakkar li l-Istati Membri huma responsabbli biex jinnominaw il-Membri għall-Bord; jistieden lill-Istati Membri jiżguraw li n-nomini tal-membri tagħhom għall-Bord Amministrattiv tal-Aġenzija juru bilanċ bejn il-ġeneri; jistieden lill-Aġenzija tfakkar b'mod proattiv lill-Istati Membri dwar l-importanza ta' bilanċ bejn il-ġeneri; jirrimarka li huma mixtieqa miżuri mmirati lejn il-kisba ta' bilanċ ġeografiku aħjar fil-kompożizzjoni tal-persunal tal-Aġenzija;
10. Jiddispjaċih bil-qawwa li minkejja l-appelli ripetuti tal-Parlament u ż-żieda ġenerali sinifikanti tal-persunal għall-Aġenzija, l-Uffiċċjal għad-Drittijiet Fundamentali għad m'għandux riżorsi umani adegwati, u għalhekk huwa ostakolat b'mod ċar fit-twettiq tal-kompiti fdati lilu mir-Regolament rivedut; ihegġeġ lill-Aġenzija tipprovdli lill-Uffiċċjal tagħha għad-Drittijiet Fundamentali r-riżorsi u l-persunal adegwati, b'mod partikolari

għall-istabbiliment ta' mekkaniżmu għall-ilmenti u għall-iżvilupp ulterjuri u għall-implimentazzjoni tal-istrateġija tal-Aġenzija biex tissorvelja u tiżgura l-ħarsien tad-drittijiet fundamentali.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	10.1.2019
Rizultat tal-votazzjoni finali	+: 42 -: 2 0: 3
Membri preżenti għall-votazzjoni finali	Asim Ademov, Martina Anderson, Heinz K. Becker, Monika Beňová, Michał Boni, Caterina Chinnici, Rachida Dati, Frank Engel, Laura Ferrara, Romeo Franz, Kinga Gál, Ana Gomes, Nathalie Griesbeck, Sylvie Guillaume, Monika Hohlmeier, Sophia in 't Veld, Cécile Kashetu Kyenge, Monica Macovei, Roberta Metsola, Claude Moraes, Ivari Padar, Judith Sargentini, Birgit Sippel, Csaba Sógor, Helga Stevens, Traian Ungureanu, Bodil Valero, Marie-Christine Vergiat, Udo Voigt, Josef Weidenholzer, Cecilia Wikström, Kristina Winberg, Tomáš Zdechovský, Auke Zijlstra
Sostituti preżenti għall-votazzjoni finali	Dennis de Jong, Anna Hedh, Lívia Járóka, Marek Jurek, Jean Lambert, Jeroen Lenaers, Andrejs Mamikins, Angelika Mlinar, Maite Pagazaurtundúa Ruiz, Christine Revault d'Allonnes Bonnefoy
Sostituti (skont l-Artikolu 200(2)) preżenti għall-votazzjoni finali	Norbert Erdős, Fernando Ruas, Adam Szejnfeld

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

42	+
ALDE	Nathalie Griesbeck, Sophia in 't Veld, Angelika Mlinar, Maite Pagazaurtundúa Ruiz, Cecilia Wikström
ECR	Marek Jurek, Monica Macovei, Helga Stevens
EFDD	Laura Ferrara
GUE/NGL	Dennis de Jong
PPE	Asim Ademov, Heinz K. Becker, Michał Boni, Rachida Dati, Frank Engel, Norbert Erdős, Kinga Gál, Monika Hohlmeier, Livia Járóka, Jeroen Lenaers, Roberta Metsola, Fernando Ruas, Csaba Sógor, Adam Szejnfeld, Traian Ungureanu, Tomáš Zdechovský
S&D	Monika Beňová, Caterina Chinnici, Ana Gomes, Sylvie Guillaume, Anna Hedh, Cécile Kashetu Kyenge, Andrejs Mamikins, Claude Moraes, Ivari Padar, Christine Revault d'Allonnes Bonnefoy, Birgit Sippel, Josef Weidenholzer
VERTS/ALE	Romeo Franz, Jean Lambert, Judith Sargentini, Bodil Valero

2	-
ENF	Auke Zijlstra
NI	Udo Voigt

3	0
ECR	Kristina Winberg
GUE/NGL	Martina Anderson, Marie-Christine Vergiat

Tifsira tas-simboli użati:

+ : favur

- : kontra

0 : astensjoni